

Hetta er prikkurin yvir i'io

Tað var ein ótrúlig uppliving at sleppa at syngja duett við Bryan Adams, sigur Poula á Stongum
Mynd: Jens Kristian Vang

Søkt verður eftir

Skipara/stýrimanni

Starvið:

Skipari/stýrimaður innan offshore vinnu, herundir oljuvinnu, kápulvinnu o.a.

Krøv og ábyrgd:

Viðkomandi kemur at hava ábyrgd av, at formligu reglur á økinum, verða fylgdar, og at arbeidsgongdir eru í tráð við málsetningin hjá fyrirkuni.

Førleikakrøv:

- Vinnubræv sum skipsførari/skipari/-stýrimaður við STCW átekning.
- Heilsuprógv, ikki eldri enn 2 ár.
- Trygdarskeið, ikki eldri enn 5 ár.
- Roykkavara/slökkileiðara skeið.
- GMDSS skeið.
- ARPA skeið.
- Kunnleika til ISM og ISO 9000 góðskustýring.

Løn og setanartreytir:

Verður sett eftir avtalu. Umsóknin saman við avriti av prógvum og møguligum ummælum, skulu verða okkum í hendi skjótast tilber.

Nærri upplýsingar kunnu fáast við at venda sær til:

Gunnbjørn Joensen, stjóra, tel 422503 ella e-mail: gunnbjor@thor.fo
Ella Justin Philbrow, manning, tel 422503 ella e-mail: justin@thor.fo

P/F THOR

420 Hósvík
www.thor.fo



FO-420 Hósvík · Faroe Islands
Tel 422 503 · Fax 422 383 · www.thor.fo · thor@thor.fo

P/F THOR, er eitt felag sum eigur og rekur skip í oljuvinnuni, fiskivinnuni, og annað virkseml í hesum sambandi, víst verður til heimasíðu okkara www.thor.fo

Tað var Paula á Stongum, sum gjørdist hepnar kvinnan, ið slapp at syngja duett saman við Bryan Adams til konsertina á Tórsvølli í gjárkvøldið

KONSERT

Leo Poulsen
leo@sosialurin.fo

Tað er fastur táttur á konsertunum hjá Bryan Adams, at hann tekur eina gentu ella unga kvinnu upp á pallin at syngja »Baby when you're gone«, sum hann annars syngur saman við Mel C, duett saman við sær.

Á konsertini á Tórsvølli í gjárkvøldið gjørdist 21-ára gamla Poula á Stongum av Eiði hepnar kvinnan, sum slapp á pall við kendu heimsstjórnu.

Hon hevði gjørt av framm- undan at royna at gera alt fyri at sleppa á pall saman við Bryan Adams, tí hon hevði lisið í Sosialinum, at hann plagdi at taka eina kvinnu á pall at syngja hendan serliga sangin saman við sær.

- Eg royndi at rópa nógv og veitra nógv, ja, eg gjørdi alt, eg kundi, fyri at skilja meg burtur úr mongdini, sigur Poula á Stongum við Sosialin.

Og tað eydnaðist. Tað gjørdist hon, sum slapp at syngja »Baby when you're

gone« saman við heims- kenda kanadiumanninum.

Men hvussu kendist tað at sleppa at standa á palli saman við einari so stórari stjórnu?

- Tað var ótrúligt. Eg hugsaði als ikki, tá tað varð greitt, at tað var eg, sum skuldi á pallin. Men meðan eg gekk upp gjørdist eg eitt sindur nervøs fyri, at eg ikki skuldi minnst orðini, sigur Poula á Stongum, ið aftur var til arbeiðis sum vanligt í morgun.

Hon arbeiðir sum stovugenta á Hotel Føroyum, og lagnan hevur lagað tað soleiðis, at hon ger suituna hjá sjálvum Bryan Adams reina.

Vandi um morgunin

Tað var ikki tí, at hon er heimsins størsti Bryan Adams-fjeppari, men tá hon sá í Sosialinum, at hetta var partur av konsertini, gjørdi hon sum nevnt av, at royna at sleppa á pallin. Og at hon meinti hetta í ramasta álvara, skilst best av, at hon lurtaði eftir hesum serliga sanginum fleiri ferðir um morgunin, so hon skuldi verða so væl fyrireikað sum gjørligt, skuldi hon verðið tann útvalda.

- Men sjálvt um eg hevði gjørt av at gera alt fyri at koma á pallin, so roknaði eg á ongan hátt við, at eg skuldi gerast tann hepnar, sigur Poula á Stongum.

Hon hevur ongantið sung-

ið alment, og tað, sum hon gjørdi á konsertini, kom púra óvart á vinkonurnar, tí tær høvdu ikki ímynda sær, at hon kundi uppført seg soleiðis.

- Men tær vóru ordiliga glaðar mína vegna, at eg slapp at uppliva hetta, sigur Poula á Stongum.

Sjálv var hon ovfarin av, at hon kundi næstan allar sangirnar, sum Bryan Adams framfórði á konsertini, tí tað er ikki hansara tónleik hon lurtað eftir dagliga.

- Eg havi upplivað so nógv í ár, so eg veit ikki, um hetta var ársins uppliving. Men hetta var sanniliga prikkurin yvir í'num, sigur Poula á Stongum.

Aftur fyri »ómakin« fekk Poula á Stongum nakrar T-shirts og plektarin hjá Bryan Adams.

- Hann segði við meg, at tað var stuttligt at syngja saman við mær, og annars takkaði hann mær fyri, at eg var komin á pallin at syngja saman við honum, sigur Poula á Stongum, sum gjørdi seg til reiðar at fara at gera suituna hjá kanadisku heimsstjórnu reina, tá Sosialurin tosaði við nú føroyakendu eiðiskvinnuna í morgun.